

861

ஸ்ரீ

மகா-பாகவத்திலிருந்து
எடுக்கப்பட்டது



ACC NO 39246

பிஷுக்கிதை

23-வது அத்தியாயம்



பி கஷ் பீ தை



பாகவதர்களுக்குட் சிறந்தவரான உத்த
வரூல் இம்மாதிரி கேட்கப்பட்ட பகவான் அவ
ருடைய கேள்வியைப்பற்றிச் சலாகித்து
“ஓப்ரஹ்ஸ்பதியின் சிஷ்யராகிய உத்தவ! துஷ்
டர்களுடைய கெட்டவார்த்தையால் கலங்கிய
மனத்தை ஸமாதானஞ் செய்துகொள்ள எவ
னால்தான் முடியும்? அஸத்துக்களுடைய கடுஞ்
சொற்களால் துன்பத்தை அடைவதுபோல்
பாணங்களாலடிக்கப்பட்டவன் துன்பத்தை
யடையமாட்டான். ஒரு பிக்ஷு (ஸன்யாஸி)
பிறரால் அவமதிக்கப்பட்டபொழுது தன்னு
டைய முந்திய கர்மங்களின் பயனை நினைத்து
எதனைச்சொன்னாரோ, அந்த மிக்க புண்யகர
மான இதிஹாஸத்தை இந்த விஷயத்தில் உதா
ஹரணமாகச் சொல்லுகிறேன் ஸாவதான
தாகக்கேளும். அவந்தி தேசத்தில் ஒரு
ப்ராஹ்மணனிருந்தான், அவன் மிக்க பணக்
காரன்; கிருஷிவ்யாபாரம் ஆகிய இவைகளால்
ஜீவிப்பவன்; கதர்யன்; (எவன் லோபத்தால்

தன்னையும், தர்மகார்யத்தையும், புத்திரர்களை யும், களத்திரத்தையும், தேவர்களையும், அதிதிகளையும் பீடிக்கிறானே, அவன் கதர்யனெனப் படுகிறான்.) மிக்ககாமீ; மிகவும் லுப்தன்; மிக்க கோப ஸ்வபாவமுள்ளவன்; ஜ்ஞாதிகள், அதிதிகள் முதலியவர்களை அவன் வாக்கினால் கூட பூஜிக்கவில்லை. இப்படி ஒருவகையான புருஷார்த்தத்தையும் அடையாமல் தானும் போகங்களை யநுபவியாமலிருந்தான். இப்படி துஷ்ட ஸ்வபாவ முள்ளவனும், கதர்யனுமான அவனிடத்தில் புத்திரன், பந்துக்கள், களத்திரம், பெண்கள், வேலைக்காரர்கள், ஆகிய இவர்கள் பிரியப்படாமல் அவனுடைய நடையால் துக்கித்து அவனுக்கு ஹிதத்தை செய்யவில்லை. இம்மாதிரி பணத்தைச் சேர்த்துவைத்துக் கொண்டு இரண்டு லோகத்தின் ஸுகத்தையு மிழந்து தர்மம் காமம் இவைகளற்றவகை விருந்ததால் அவனிடத்தில் பஞ்ச யஜ்ஞ தேவதைகள் கோபித்துக்கொண்டன. அவர்களை அவமதித்ததால் புண்யம் குறைந்தது, அதனால் மிக்க ச்ரமப்பட்டு ஸம்பாதித்த பொருளும் நசித்தது. அவனுடைய பணத்தில் சிலபாகத்தை அவனுடைய ஜ்ஞாதிகள் பிடுங்கிக்கொண்டார்கள். சிலபாகத்தைத் திருடர்கள் அபஹரித்தார்கள். மற்றுஞ் சிலபாகம்

வீட்டில் நெருப்புப்பிடித்து நஷ்டமாயிற்று, இன்னுஞ் சிலபாகம் பூமியில் புதைத்துவைத்துக் காணாமற்போயிற்று. சிலபாகம் அரசனால் அபஹரிக்கப்பட்டது; இப்படிப் பலவகையாக அவனுடைய பணம் நஷ்டமாயிற்று. அதனால் அவன் தர்மம் காமம் இவைகளற்றவனானான். எல்லா பந்துக்களும் அவனை உபேக்ஷித்தார்கள். பணமில்லாமல் பந்துக்களால் அவமதிக்கப் பெற்று கண்ணீரைப்பெருக்கி துக்கித்தான். அப்பொழுது அவனுக்கு நிர்வேதம் (வைராக்யம்) உண்டாயிற்று. அப்பொழுது அந்தப் ப்ராஹ்மணன் “என்னுடைய ஆத்மாவை வீணில் கஷ்டப்படுத்தினேன். எவன் பணத்திலேயே நோக்கமுள்ளவனாக விருக்கிறானோ, அவனுக்குத் தர்மமாவது காமமாவது கிடைக்கிறதில்லை. கதர்யனுக்கு (லோபிக்கு) பணமிருந்தால் பெரும்பாலும் அது அவனுக்கு ஸுகத்தைக்கொடுக்கிறதில்லை. இவ்வுலகில் ஆத்மாவுக்குச் ச்ரமத்தைக்கொடுக்கிறது. பரலோகத்தில் நரகத்தைக் கொடுக்கிறது. மிக்க சுத்தமான கீர்த்தியுள்ளவனானாலும், மேலான உத்தமகுணங்களுள்ளவனானாலும் அவனிடத்தில் கொஞ்சமாவது லோபகுணமிருந்தால் நற்குணங்களெல்லாவற்றையுங் கெடுத்துவிடும். நல்ல அழகுள்ள சரீரத்தில் ஸ்வல்பமான

குஷ்டமிருந்தால் அ வ் வ ள வு அழகையும் குரைத்துவிடுகிறதல்லவா? பணத்தை சம்பாதிப்பது கஷ்டமான கார்யம். கிடைத்த பணத்தை விருத்திசெய்வதிலும் அதனைக்காப்பாற்றுவதிலும் மிகவும் ச்ரமமிருக்கிறது. அந்தப் பணம் கெட்டுப்போனாலும் அநுபவித்து சிலவானாலும் மனக்கவலையும், பயமும் ப்ரமமு முண்டாகிறது. மேலும் திருடுவது, ஹிம்ஸை, பொய்சொல்வது, டம்பம், காமம், கோபம் ஆகிய ஆறு அனர்த்தங்கள் பணம் ஸம்பாதிக்க முயற்சிப்பதாலுண்டாகின்றன. கர்வம், மதம், பேதம் விரோதம், விச்வாஸமில்லாமலிருப்பது, சண்டைசெய்வது, ஸ்திரீ, சொக்கட்டான் விளையாட்டு, மத்யம் ஆகிய ஒன்பது அனர்த்தங்களும் பணம் கிடைத்த பின்பு உண்டாகின்றன. மேற்காட்டிய பதினைந்து அனர்த்தங்கள் பணத்தாலேயே உண்டாகின்றன. பணமென்பது அனர்த்தங்களை யுண்டுபண்ணக் கூடியவையானதால் கேஷமத்தை அடைய விரும்பியவன் பணத்தில் ஆசைவைக்கக் கூடாது. தகப்பனானாலும், ஸ்நேஹாதர்களானாலும், களத்திரமானாலும், மித்திரர்களானாலும் பணத்திற்காக ஸ்நேஹத்தை விட்டுவிடுவார்கள். ஒரு காகணியைக் கொடுத்தால் சத்துருக்களும் மிக்க ஸ்நேஹ முள்ளவர்களாவார்கள்.

(இருபது சோகிக்கு காகணியென்று பெயர். இது ஒரு நாணயம்) ஆனதால் ஸ்வல்ப தனத்திற்காக மனிதர்கள் ஸ்நேஹத்தைவிட்டு விசேஷ கோபங்கொண்டு ஒருவருக்கொருவர் சண்டைசெய்துகொண்டு உயிரைவிடுகிறார்கள். இந்த மனிதஜன்மம் தேவர்களாலும் விரும்பக்கூடியது. அப்படிப்பட்ட ஜன்மத்தை அடைந்து அதிலும் சிறந்த ப்ராஹ்மண ஜன்மத்தை அடைந்தும் பணத்தில் ஆசைகொண்டு எவன் தனக்கு ஹிதத்தைச் செய்துகொள்ள வில்லையோ, அவன் நரகத்தை அடைகிறான். ஸ்வர்க்கம் மோகும் ஆகிய இவைகளுக்கு ஸாதனமான இந்த மனித சரீரத்தை அடைந்தும் அனர்த்தத்தைக் கொடுக்கக்கூடிய பணத்தில் ஆசைப்படலாமா? (ஆசைவைக்கக்கூடா தென்று கருத்து) மனிதனுடைய பணத்தில் தேவர்கள், மஹர்ஷிகள், பிதிருக்கள், ஜ்ஞாதிகள், பந்துக்கள் ஆகிய இவர்கள் பாகமுள்ளவர்கள். அவர்களுக்கும் பிரித்துக்கொடாமல் பணத்தைச் சேர்த்து வைத்துக்கொள்பவன் தாழ்ந்த கதியை அடைவான். ஆனதால் நான் பணத்திலாசைக்கொண்டு ஆத்மாவிற்கு ஹிதமானதைச் செய்துகொள்ளாமல் வீணில் காலத்தைக் கழித்தேன். பணமும் நாசமாயிற்று ; முதிர்ந்த வயதை அடைந்தேன், சரீ

ரத்தில் பலம் குறைந்தது ; புண்யத்தை ஸம்பாதிப்பதற்கு ஸாதனங்களான மேற்காட்டியவையில்லாத நான் கிழத்தன்மையுடன் எதனைச் செய்வேன். பணத்தால் அனர்த்தமுண்டாகிறதென்பதை நன்றாகத் தெரிந்துகொண்டவனானும் வீணில் பணத்தை ஸம்பாதிக்க முயற்சிக்குறன். ஆனதால் ஒருவனுடைய மாயயால் இந்த ஜனங்கள் மோஹித்திருக்க வேண்டும். பணத்தால் என்னப்ரயோஜனம்? பணத்தைக் கொடுப்பவைகளாலென்னபயன்? காமங்களாலென்னபயன்? மதத்தாலென்னப்ரயோஜனம்? மிருத்யுவினால் பிடிக்கப்பட்டவனுக்கு ஜனனத்தைக் கொடுக்கக்கூடிய கர்மங்களால்தான் என்னப்ரயோஜனம்? ஸகல தேவஸ்வரூபியாகிய பகவான் என்னிடத்தில் மிக்கப்ரியமுள்ளவருக விருக்கிறாரென்பது நிச்சயம். அவருடைய அநுக்ரஹத்தால் எனக்கு இம்மாதிரியான அவஸ்தை நேர்ந்தது, ஸம்ஸாரத்திலிருந்து ஆத்மாவைத் தாண்டுவிக்கும் ஓடமான நிர்வேதமுமுண்டாயிற்று. ஆனதால் எனக்கு ஆயுஸ் பாக்கியிருக்குமானால் தபஸ் செய்து சரீரத்தை இளைக்கச்செய்கிறேன். புருஷார்த்தத்தில் ஸாவதானனாகி ஆத்மலாபத்திலேயே ஸந்தோஷமுள்ளவனாக விருக்கிறேன். அப்பொழுது முஷ்ஷலகங்களுக்கும் அதிபதிக

ளான தேவர்கள் அநுக்கிரஹிக்கட்டும். எனக்கு ஆயுஸ் ஸ்வல்பமாக விருந்தாலும் அதற்குள் புருஷார்த்தத்தை அடைவேன். கட்வாங்கரென்பவர் ஒரு முஹூர்த்தத்தில் ப்ரஹ்மபதத்தை அடையவில்லையா?" என்று யோசித்து அந்த ப்ரஹ்மணன் அஹங்காரம் முதலியவைகளை விட்டு சாந்தமனமுள்ளவராக ஸன்யாஸஞ்செய்துகொண்டார். மேலுமவர் ஒன்றிலும் ஆசையில்லாதவராகி பிகைக்காக கிரமத்திலும் நகரத்திலும் ப்ரவேசித்தார். அவருடைய மஹிமை பிறருக்குத் தெரியாது. அழுக்குள்ள சரீரமுள்ளவரும், வயது முதிர்ந்த வருமான் அந்த ஸன்யாஸியைக்கண்ட துஷ்டர்கள் கர்வங்கொண்டுப் பலவகையாக அவரை அவ்மதித்தார்கள். சிலர் அவருடைய திருதண்டத்தைப் பிடுங்கிக்கொண்டார்கள். சிலர் கமண்டலுவையும், சிலர் ஆஸனத்தையும் சிலர் ஜபமாலிகையையும், சிலர் கந்தை, மரபுரி இவைகளையும், பிடிங்கிக்கொண்டார்கள். பின்னுமவர்கள் அவைகளைத் திருப்பிக் கொடுத்து திரும்பவும் பிடிங்கிக்கொண்டார்கள். மேலுமந்த அவதூதர் பிகையெடுத்த அன்னத்தை ஆற்றங்கரையில் வைத்துப் புஜிக்கும்பொழுது அதில் பாபிகளான ஜனங்களும் மூத்திரம்பெய்தார்கள். எச்சிலைத்துப்பினார்கள்.

மௌனியாகவிருக்கும் அவரைப் பேசச்செய்ய வேண்டி சிலர் அடித்தார்கள். மற்றுஞ்சிலர் அட்டிணர்கள். சிலர் “இவன் திருடன்” என்று கயிற்றூல் கட்டிணர்கள். இன்னுஞ் சிலர் “இவன் மிக்க பணமுள்ளவனாக விருந்தான், இப்பொழுது தரித்ரனான், பந்துக்கள் இவனை யுபேக்ஷித்தார்கள், ஆனதால் தர்ம சிந்தையுள்ளவன்போல் வேஷங்கொண்டு இந்த விருத்தியை அடைந்திருக்கிறான், ஆனதால் வஞ்சகன். அட இவன் சிறந்த மலைபோல் மிக்க பலமுள்ளவன்; கொக்குபோல நல்ல நிச்சயத்துடன் மௌனமாக கார்யத்தை ஸாத்தித்துக்கொள்ளுகிறான்,” என்று பரிஹாஸஞ் செய்து நிந்தித்தார்கள். இப்படி அந்தப் ப்ராஹ்மணனை வினையாட்டுக் கருவிகளான மரப்பொம்மைகளைப்போல் கட்டி உபத்திரவித்தார்கள். கிளிகளைக் கூட்டில் அடைப்பது போல் காராகிருஹத்தில் அடைத்தார்கள். இப்படி அந்த ப்ராஹ்மணன் துஷ்டர்களால் செய்யப்பட்ட பெளதிகமான தாபத்தையும், ஜ்வரம் முதலியவைகளால் நேர்ந்த தைஹிக மானதாபத்தையும், குளிர் முதலிய தைவிகமான தாபத்தையும் எல்லாவற்றையும் ஸஹித்திருந்தார். ஒவ்வொரு ஆபத்துக்கள் வரும்பொழுது “இது கர்மாதீனமாக வந்திருக்கிறது இது

நம்மால் அநுபவிக்கக்கூடியது” என்று நினைத்
 திருந்தார். அப்பொழுதும் அந்த ப்ராஹ்
 மணன் தம்முடைய தர்மத்தை விடாமல்
 ஸத்வகுணத்தாலுண்டாகிய தைர்யத்துடன்
 பின்வருமாரு சொல்லத்தொடங்கினார். (எப்
 பொழுதும் பகவானையானஞ்செய்து அதனால்
 மனஸ், ப்ராணம், இந்திரியம், அதன் வியாபா
 ரங்கள், இவைகளை ஜயிப்பது ஸாத்வீகமான
 தைர்யம்—பகவத்கீதை) எப்படியெனில்—இந்த
 ஜனமானது ஸுகதுக்கங்களுக்குக் காரணமல்ல
 (இவர்கள் நம்மை உபதர்ஷிக்கிறார்களென்று
 வது ஸுகத்தை யுண்டுபண்ணுகிறார்களென்
 றுவது நினைக்கக்கூடாது) தேவதை, ஆத்மா,
 க்ரஹங்கள், கர்மம், காலம் இவைகளும்
 காரணங்களல்ல. மனமே காரணமென்று
 சொல்லுகிறார்கள். அதுவே ஸம்ஸார சக்
 கிரத்தை யுண்டுபண்ணுகிறது (சக்கிரம்போல்
 சுழன்றுகொண்டிருப்பதால் ஸம்ஸாரத்தைச்
 சக்கிரமென்று சொல்லப்பட்டது) மனமானது
 குணங்களுடைய விருத்திகளை யுண்டுபண்ணு
 கிறது. அதனால் ஸாத்வீக கர்மங்களும், ராஜஸ
 கர்மங்களும், தாமஸ கர்மங்களும் அவைகளால்
 தேவசரீரம், மனிதசரீரம், ஸ்தாவரசரீரம்
 முதலியவைகளையும் புருஷன் அடைகிறான்.
 விஷயங்களில் ஆசைப்படுகிற மனத்துடன்

அதற்கு நியந்தாவாகவிருந்தாலும் பரமாத்மா அதன் விருத்திகளில் ஸம்பந்தப்படாமல் வித்யா சக்தியுள்ளவராகி ஜீவனுக்குத் தோழராக ஸாக்ஷியாகவிருக்கிறார். இந்த ஜீவன் ஸம்ஸாரத் தைக்கொடுக்கும் அந்த மனத்தைத்தானென்று நினைத்து அதன் விருத்திகளையடைந்து விஷயங் களையநுபவித்துக்கொண்டு ஸம்ஸாரத்தை அடைகிறான். தானம், வர்ணச் சரமங்களுக் குருய தர்மத்தை யநுஷ்டிப்பது, நியமம், யமம், சாஸ்திரங்களைப் படிப்பது, கர்மங்கள், நல்ல வ்ரதங்கள் (ஏகாதசியில் உபவாஸமிருப்பது முதலியவை) ஆகிய எல்லாம் மனத்தை அடக்கு வதற்காகவே ஏற்பட்டிருக்கின்றன. மனத்தை அடக்குவதே மேலான ஸமாதியெனப்படு கிறது. தானம் முதலிய மேற்காட்டிய தர்மங் களால் எவனுடைய மனது அடக்கப்படு கிறதோ, அவன் செய்யக்கூடிய கார்ய மொன்றுமில்லை. எவனுக்கு மனம் கட்டுப் படவில்லையோ, விஷயங்களில் செல்லுகிறதோ, அவன் செய்யும் தானம் முதலியவையால் என்னபயன்? சகல இந்திரியங்களும் அவை களின் அதிஷ்டமான தேவதைகளும் மனத் திற்கு ஸ்வாதீனர்களாக விருக்கிறார்கள். மனம் ஒருவருக்கும் வசப்படுகிறதில்லை. அந்த மனம் பலசாலிகளைக்காட்டிலும் பலமுள்ளது.

அதனை வசப்படுத்திக்கொள்பவன் தேவர் களுக்கும் தேவனாவான். மனம் ஜயிக்கமுடியாத சத்ரு. ஸஹிக்கமுடியாத ஆசை, த்வேஷம், முதலியவை அதற்கு வேகங்களாக விருக்கின்றன. மர்மத்தைப் பிளக்கக்கூடியது. அப்படிப்பட்ட மனத்தை ஜயிக்காமல் சிலர் பிறருடன் வீணான சண்டைசெய்து சிலரை சத்ருக்களாகவும் சிலரை மித்திரர்களாகவும், சிலரை உதாஸீனர்களாகவும் நினைக்கிறார்கள். அவர்கள் மூடர்களேயாம். இந்த சரீரம் மனத்தாலேயே ஏற்பட்டது. அப்படிப்பட்ட சரீரத்தை நானென்றும் புத்திரன் முதலியவர்களுடைய தேஹத்தை என்னுடையதென்றும் நினைத்து அதனால் ஸ்வரூப ஜ்ஞானமற்றவர்களாகி மனிதர்கள் “நான் இவன்” என்ற ப்ரமத்தை அடைந்த ஸம்ஸாரத்தில் சுற்றுகிறார்கள். ஸுகதுக்கங்களுக்கு இந்த ஜனம் காரணமல்ல. காரணமாக விருக்குமானால் ஆத்மாவிற்கு அதனாலென்ன? ஆத்மா அமூர்த்தமானதால் அடிப்பது முதலியவைகளில் கர்த்தாவாகவாவது, கர்மமாகவாவது ஆகிறதில்லை. சரீரங்கள் ஒன்றுக்கொன்று அடித்துக்கொள்ளுகின்றனவே யொழிய. வேறில்லை. தன்னுடைய நாக்கை தன்னுடைய பற்களால் கடித்துக்கொண்டால் யாரிடம் கோபிக்கிறது?

அல்லது தேவதைகளே ஸுகதுக்கங்களுக்குக் காரணமென்றாலும் அப்பொழுதும் ஆத்மா விற்கு என்னகெடுதி? விகாரிகளான தேவதை களுக்கு அந்த ஸுகதுக்கங்களேயொழிய விகாரமற்றவனும் அஹங்காரமற்றவனுமான ஆத்மாவிற்றொன்றுமில்லை. ஒரு அவயவத்தால் மற்றொரு அவயவம் அடிக்கப்படுமானால் அவை களின் அதிஷ்டமான தேவதைகளுக்கு அந்த துக்கமேயொழிய அவைகளேவிட வேறான புருஷனுடையதாகுமா? அவயவம் மற்றொரு அவயவத்தை அடித்தால் யாரைக்கோபித்துக் கொள்ளக்கூடும்? ஸுகதுக்கங்களுக்கு ஆத் மாவே காரணமாகிறதென்று சொல்வோ மானால், அது ஆத்மாவின் ஸ்வபாவமானதால் மற்றவையால் என்ன? எதனிடம் கோபிக்கிறது? ஆத்மாவைக்காட்டிலும் வேறான வஸ்து ஒன்றுமில்லை. இருக்குமானால் இருப்பதாகத் தோன்றும். அப்படித்தோன்று வது பொய்யானதே. ஆனதால் ஸுகமென் பதும் துக்கமென்பதுமில்லை. ஜன்ம லக்கினத் திற்கு எட்டாவது பன்னிரண்டாவது முதலிய ராசிகளிலிருக்கும் க்ரஹங்களால் துக்கமுண் டாகிறது, சூபஸ்தானங்களிலிருக்கும் க்ரகங் களால் ஸுகமுண்டாகிறது ஆனதால் பிறுணி களுக்கு நேரும் ஸுகதுக்கங்களுக்கு நவகர்

ஹங்கள் காரணங்களென்று சொல்வோமானால் உத்பத்தியற்றவனான ஆத்மாவிற்கு என்ன கெடுதி? உத்பத்தியுள்ள சரீரங்களுக்கு அந்த ஸுகதுக்கங்களையொழிய வேரில்லை. ஆகாயத்திலிருக்கும் க்ரஹங்களுக்கு க்ரஹங்களால் பிடையொன்று ஜ்யோதிஸ் சாஸ்திர மறிந்தவர்கள் சொல்லுகிறார்கள். அந்த க்ரஹங்களைக் காட்டிலும் புருஷன் வேறு. அந்தகாலத்தில் ஜனித்த சரீரங்களைக்காட்டிலும் புருஷன் வேறுகவிருக்கிறான். ஆனதால் யாரிடத்தில் கோபித்துக்கொள்ளுகிறது? ஸுகதுக்கங்களுக்குக் கர்மம் காரணமென்று சொல்வோமானால் அதனாலும் ஆத்மாவிற்கு ஒன்றுமில்லை. ஒரேவஸ்து ஜடமாகவும் ஜடமில்லாததாகவுமிருந்தால்தான் அப்படிச்சொல்வது பொருந்தும் அப்படிப்பட்ட வஸ்து ஒன்றுமில்லை. ஆனதால் கர்மமென்பதே இல்லை. சரீரம் ஜடமானது. இந்தப்புருஷன் சுத்த ஜ்ஞான ஸ்வரூபியாக விருக்கிறான்; ஸுகதுக்கங்களுக்கு மூலமான கர்மமேயில்லை. அப்படியிருக்க யாரிடத்தில் கோபித்துக்கொள்ள முடியும்? காலமே ஸுகதுக்கங்களுக்குக் காரணமென்று சொல்வதானாலும், ஆத்மகால ஸ்வரூபியானதால் ஆத்மாவிற்கு என்ன கெடுதி? (தன்னால் தனக்குக் கெடுதி நேரிடு

கிறதில்லை யென்று கருத்து) அக்னியின் அம்சமாகிய ஜ்வாலைக்கு அக்கினியால் தாபமேற்படுகிறதில்லை யல்லவா? பனியின் குளிச்சியால் அதன்தூளிக்கு உபத்திரவ மேற்படுகிறதில்லையல்லவா? உண்மையில் காலத்தைக் காட்டிலும் ஆத்மா விலக்ஷணன்; ஆனதாலும் ஸுகதுக்கங்களில்லை. ப்ரகிருதியைக் காட்டிலும் விலக்ஷணரான ஆத்மாவிற்கு எந்தகாலத்திலும் ஒன்றாலும் ஸுகதுக்கங்களின் ஸம்பந்தமேற்படுகிறதில்லை. உண்மையிலில்லாததானாலும் ஸம்ஸாரத்தைக் காண்பிப்பதான அஹங்காரத்தின் ஸம்பந்தத்தாலேற்படுகிறதென்று தெரிந்துகொண்டவன் பிருணிகளிடத்தில் பயப்படான். ஆனதால் முந்திய மஹர்ஷிகளான பெரியோர்களால் அநுஷ்டிக்கப்பெற்ற ஆத்மநிஷ்டையை நான் அடைந்து கரையற்ற ஸம்ஸாரத்தைத் தாண்டுகிறேன். அப்படிப்பட்ட ஆத்மநிஷ்டையும் பகவானுடைய பாதஸேவையால்தான் கிடைக்கவேண்டும்” என்று அந்த அவதூதர் கையிலிருந்த பொருள் போனபின் நிர்வேதத்தை அடைந்து ஸன்யாஸஞ்செய்து கொண்டு பூமியில் ஸஞ்சரித்து துஷ்டர்களால் அவமதிக்கப்பட்டும் -மனங்கலங்காமல் “புருஷனுக்கு ஸுகத்தையும் துக்கத்தையும் மற்றொருவன் உண்டுபண்ணுகிறானென்பதில்லை. அப்

படி நினைப்பது ப்ரமமேயாம். இவன் சத்ரு, இவன் மித்திரன், இவன் உதாஸீனன் என்று நினைப்பது ஸம்ஸாரம், அது அஜ்ஞானத்தா லேற்பட்டது” என்று சொன்னார்.

61—62. ஓ உத்தவ! ஆனதால் எப்படியாவது புத்தியால் மனத்தை அடக்கிக்கொள்ளும். என்னிடத்தில் மனத்தைச் செலுத்தினால்தான் மனத்தை ஜயிக்கமுடியும். இதுவே யோகத்தின் ஸங்கிரஹம். (மனத்தை அடக்க முடியாவிடினும் இந்த கீதையைக்கேட்டு மனனஞ்செய்தால் அதனாலேயே அந்தப் பயன்கிடைக்கும்) இந்த அவதூத கீதையை மிக்க ச்ரத்தையுடன் எவன் கேட்கிறானோ, மனத்தில் தரிக்கிறானோ, பிறருக்குச் சொல்லுகிறானோ, அவன் ஸுகதுக்கங்களால் அவமதிக்கப்படமாட்டான். (ஸுகதுக்கங்களை ஜயிப்பானென்று கருத்து)

ஓம் சாந்தி! சாந்தி!! சாந்தி!!!



தொன் போஸ்கோ பிரஸ், தஞ்சை நெ. 21/54







